
Mahabalikritam Sudarshana Stotram

ಮಹಾಬಲಿಕೃತಂ ಸುದರ್ಶನಸ್ತೋತ್ರಂ

Document Information



Text title : Mahabalikritam Sudarshana Stotram

File name : sudarshanastotraMmahAbalikRRitam.itx

Category : vishhnu, stotra

Location : doc_vishhnu

Proofread by : PSA Easwaran

Description/comments : from Vishnudharma Upapurana. Adhyaya 78

Latest update : December 25, 2021

Send corrections to : sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

December 25, 2021

sanskritdocuments.org

ಮಹಾಬಲಿಕೃತಂ ಸುದರ್ಶನಸ್ತೋತ್ರಂ



ಬಲಿರುವಾಚೆ -

ಅನಂತಸ್ಯಾಪ್ರಮೇಯಸ್ಯ ವಿಶ್ವಮೂರ್ತೇರ್ಮಹಾತ್ಮನಃ .
ನಮಾಮಿ ಚಕ್ರೇಣಶ್ಚಕ್ರಂ ಕರಸಂಗಿ ಸುದರ್ಶನಂ .. 50..
ಸಹಸ್ರಮಿವ ಸೂರ್ಯಾಣಾಂ ಸಂಘಾತಂ ವಿದ್ಯುತಾಮಿವ .
ಕಾಲಾಗ್ನಿಮಿವ ಯಚ್ಚಕ್ರಂ ತದ್ವಿಷ್ಣೋಃ ಪ್ರಣಮಾಮ್ಯಹಂ .. 51..
ದುಷ್ಟರಾಹುಗಲಚ್ಛೇದಶೋಣಿತಾರುಣತಾರಕಂ .
ತನ್ನಮಾಮಿ ಹರೇಶ್ಚಕ್ರಂ ಶತನೇಮಿ ಸುದರ್ಶನಂ .. 52..
ಯಸ್ಯಾರಕೇಷು ಶಕ್ರಾದ್ಯಾ ಲೋಕಪಾಲಾ ವ್ಯವಸ್ಥಿತಾಃ .
ತದಂತರ್ವಸವೋ ರುದ್ರಾಸ್ತಥೈವ ಮರುತಾಂ ಗಣಾಃ .. 53..
ಧಾರಾಯಾಂ ದ್ವಾದಶಾದಿತ್ಯಾಃ ಸಮಸ್ತಾಶ್ಚ ಹುತಾಶನಾಃ .
ಧಾರಾಜಾಲೇಽಬ್ಧಯಃ ಸರ್ವೇ ನಾಭಿಮಧ್ಯೇ ಪ್ರಜಾಪತಿಃ .. 54..
ಸಮಸ್ತನೇಮಿಷ್ಟಖಿಲಾ ಯಸ್ಯ ವಿದ್ಯಾಃ ಪ್ರತಿಷ್ಠಿತಾಃ .
ಯಸ್ಯ ರೂಪಮನಿರ್ದೇಶ್ಯಮಪಿ ಯೋಗಿಭಿರುತ್ತಮೈಃ .. 55..
ಯದ್ಭ್ರಮತ್ಸುರಸಂಘಾನಾಂ ತೇಜಸಃ ಪರಿಭೃಂಹಣಂ
ದೈತ್ಯೈಜಸಾಂ ಚ ನಾಶಾಯ ತನ್ನಮಾಮಿ ಸುದರ್ಶನಂ
ಭ್ರಮನ್ಮತಮಹಾವೇಗವಿಭ್ರಾಂತಾಖಿಲಖೇಚರಂ
ತನ್ನಮಾಮಿ ಹರೇಶ್ಚಕ್ರಮನಂತಾರಂ ಸುದರ್ಶನಂ
ನಕ್ಷತ್ರವದ್ವಕ್ಷಿಣವ್ಯಾಪ್ತಂ ಕೃತ್ಸ್ಮಂ ನಭಸ್ತಲಂ
ತನ್ನಮಾಮಿ ಹರೇಶ್ಚಕ್ರಂ ಕರಸಂಗಿ ಸುದರ್ಶನಂ
ಸ್ವಭಾವತೇಜಸಾ ಯುಕ್ತಂ ಯದರ್ಕಾಗ್ನಿಮಯಂ ಮಹತ್ .
ವಿಶೇಷತೋ ಹರೇರ್ಗತ್ವಾ ಸರ್ವದೇವಮಯಂ ಕರಂ .. 57..
ದುವೃತ್ತದೈತ್ಯಮಥನಂ ಜಗತಃ ಪರಿಪಾಲಕಂ .
ತನ್ನಮಾಮಿ ಹರೇಶ್ಚಕ್ರಂ ದೈತ್ಯಚಕ್ರಹರಂ ಪರಂ .. 58..
ಕರೋತು ಮೇ ಸದಾ ಶರ್ಮ ಧರ್ಮತಾಂ ಚ ಪ್ರಯಾತು ಮೇ .
ಪ್ರಸಾದಸುಮುಖೇ ಕೃಷ್ಣೇ ತಸ್ಯ ಚಕ್ರಂ ಸುದರ್ಶನಂ .. 59..
ಸ್ವಭಾವತೇಜಸಾ ಯುಕ್ತಂ ಮಧ್ಯಾಹ್ನಾರ್ಕಸಮಪ್ರಭಂ

ಪ್ರಸೀದ ಸಂಯುಗೇಽರೀಣಾಂ ಸುದರ್ಶನಸುದರ್ಶನಂ .
 ವಿದ್ಯುಜ್ವಾ ಲಾಮಹಾಕಕ್ಷಂ ದಹಾಂತರ್ಮಮ ಯತ್ತಮಃ .. 60..
 ಜಹಿ ನೋ ವಿಷಯಗ್ರಾಹಿ ಮನೋ ಗ್ರಹವಿಚೇಷ್ಟಿತಂ .
 ವಿಸ್ಪೋಟಯಾಖಿಲಾಂ ಮಾಯಾಂ ಕುರುಷ್ವ ವಿಮಲಾಂ ಮತಿಂ .. 61..
 ಏವಂ ಸಂಸ್ಕೂಯಮಾನಂ ತದ್ವಹ್ನಿಪಿಂಡೋಪಮಂ ಮಹತ್ .
 ಬಭೂವ ಪ್ರಕಟಂ ಚಕ್ರಂ ದೈತ್ಯಚಕ್ರಪತೇಸ್ತದಾ .. 62..
 ದದರ್ಶ ಸ ಮಹಾಬಾಹುಃ ಪ್ರಭಾಮಂಡಲದುರ್ದೃಶಂ .
 ಅಗ್ನಿಜ್ವಾಲಾಗತಂ ತಾಮ್ರಂ ತಪ್ತಚಕ್ರಮಿವಾಪರಂ .. 63..
 ಭ್ರಮತಸ್ತಸ್ಯ ಚಕ್ರಸ್ಯ ನಾಭಿಮಧ್ಯೇ ಮಹೀಪತೇ .
 ತೈಲೋಕ್ಯಮಖಿಲಂ ದೈತ್ಯೋ ದೃಷ್ಟವಾನ್ಭೂರ್ಭುವಾದಿಕಂ .. 64..
 ಮೇರ್ವಾದೀನಖಿಲಾಂಭೈಲಾನ್ಗಂಗಾಧ್ಯಾಃ ಸರಿತಸ್ತಥಾ .
 ಕ್ಷೀರಾಬ್ಧಿಪ್ರಮುಖಾಂಶ್ಚಾಬ್ಧೀಂದ್ವೀಪಾಂಜಂಬ್ವಾದಿಸಂಜ್ಞಿತಾನ್ .. 65..
 ವೈಮಾನಿಕಾನ್ಸಗಂಧರ್ವಾನ್ಸೂರ್ಯಾದೀಂಶ್ಚ ತಥಾ ಗ್ರಹಾನ್ .
 ನಕ್ಷತ್ರತಾರಕಾಕಾಶಂ ಶಕ್ರಾದೀಂಶ್ಚ ದಿವೌಕಸಃ .. 66..
 ರುದ್ರಾದಿತ್ಯಾಂಶ್ಚ ಮರುತಾಂ ಸಾಧ್ಯಾನಾಂ ಚ ಮಹೀಪತೇ .
 ಸನ್ನಿಧಾನಂ ನಿರೀಕ್ಷ್ಯಾಸೌ ದೈತ್ಯಾನಾಂ ವಿಸ್ಮಿತೋಽಭವತ್ .. 67..
 ತತಃ ಪ್ರಣಮ್ಯಾರ್ಥಿಹರಂ ಸುರಾಣಾಮಪಾರಸಾರಂ ಪರಮಾಯುಧಂ ಹರೇಃ .
 ನಮೋ ನಮಸ್ತೇಽಸ್ತಿ ತಿ ದೈತ್ಯರಾಜಃ ಪ್ರೋವಾಚ ಭೂಯೋಽಪಿ ನಮೋ ನಮಸ್ತೇ ..
 68..
 ಯನ್ನೋಽಶುಭಂ ಚೇತಸಿ ವಾಯುವೇಗ ಯನ್ನೋಽಶುಭಂ ವಾಚಿ ಹುತಾಶನೋತ್ಥ .
 ಯಚ್ಚಾಶುಭಂ ಕಾಯಕೃತಂ ಹರೇಸ್ತದ್ವರಾಯುಧಂ ತ್ವಂ ಪ್ರಶಮಂ ನಯಾಶು .. 69..
 ಪ್ರಸೀದ ಸತ್ಕಾರಕೃತಂ ಮಮಾಘಂ ಪ್ರಯಾತು ತೇ ನಾಶಮನಂತವೀರ್ಯ .
 ಸತಾಂ ಚ ಸನ್ಮಾರ್ಗವತಾಂ ಮನಾಂಸಿ ಸ್ಥಿರೀಭವಂತ್ವಚ್ಯುತಪಾದಯುಗ್ಮೇ .. 70..
 ಇತಿ ವಿಷ್ಣುಧರ್ಮೇಷು ಅಷ್ಟಸಪ್ತತಿತಮೋಽಧ್ಯಾಯಾಂತರ್ಗತಂ ಮಹಾಬಲಿಕೃತಂ
 ಸುದರ್ಶನಸ್ತೋತ್ರಂ .

Proofread by PSA Easwaran

ಮಹಾಬಲಿಕೃತಂ ಸುದರ್ಶನಸ್ತೋತ್ರಂ

Please send corrections to sanskrit@cheerful.com

